

---

Namarthavivekah

——  
नामार्थविवेकः

——  
Document Information



---

Text title : Namarthavivekah by Upanishadbrahmayogi

File name : nAmArthavivekaH.itx

Category : raama, rAma

Location : doc\_raama

Author : Upanishad Brahmayogin

Transliterated by : Mrityunjay Pandey

Proofread by : Mrityunjay Pandey

Latest update : October 21, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 21, 2025

*sanskritdocuments.org*

---



ನಾಮಾರ್ಥವಿವೇಕಃ



ಸ್ವಾವಿದ್ಯಾಪದತತ್ಕಾರ್ಯಜಾತಾರೋಪಾಪವಾದಧೀಃ .  
ಯಸ್ಮಿನ್ ವಿರಾಮಮಗಮತ್ ತತ್ತಿಪಾದಸ್ಮಿ ರಾಮಚಿತ್ .. ೧..  
ಗುರುಂ ನತ್ವಾ ಬ್ರಹ್ಮಮಾತ್ರಾವಶೇಷಸುತ್ವಮಿಚ್ಛತಾಂ .  
ತತ್ಪ್ರಾಪ್ತ್ಯಪಾಯದಿವ್ಯಶ್ರೀರಾಮನಾಮಾರ್ಥ ಉಚ್ಯತೇ .. ೨..  
ದೇದೀಪ್ಯಮಾನರೂಪತ್ವಾದ್ ದಿವ್ಯಶ್ರೀರ್ಮುಕ್ತಿರೀರಿತಾ .  
ತದ್ರೂಪತೋ ರಾಜಮಾನಂ ಮಹಃ ಶ್ರೀರಾಮ ಈರಿತಂ .. ೩..  
ಶ್ರೀರಾಮ ಏವ ನಾಮ ಸ್ಯಾನ್ನಾಭಿಧಾನಮುಪೇಯತಃ .  
ಉಪೇಯರೂಪಾವಸ್ಥಾನಂ ನಾಮಾರ್ಥ ಇತಿ ವಿಶ್ರುತಂ .. ೪..  
ವಿಷಯಃ ಸ್ವೇತರಗ್ರಾಸಸತ್ತಾಸಾಮಾನ್ಯಮೀರಿತಃ .  
ಪ್ರಯೋಜನಂ ಬ್ರಹ್ಮಮಾತ್ರಾವಶೇಷಣತಯಾ ಸ್ಥಿತಿಃ .. ೫..  
ಸಂಬಂಧಃ ಪ್ರತಿಪಾದ್ಯಾದಿಃ ಶಾಸ್ತ್ರಚಿನ್ಮಾತ್ರಯೋರ್ಮಿಥಃ .  
ವಿಕಲೇಬರಕೈವಲ್ಯಾನಂದಕಾಮೋಽಧಿಕಾರ್ಯಸೌ ... ೬..  
ಉಕ್ತಾಧಿಕಾರಸಂಪನ್ನಯೋಗಿನೋಪೇಯನಾಮಚಿತ್ .  
ಸ್ವಾವಶೇಷತಯಾವಾಪ್ತಂ ಶಕ್ಯಾ ಸ್ಯಾತ್ ಸ್ವಸ್ವರೂಪತಃ .. ೭..  
ಆಪ್ತಿಃ ಸ್ವಮಾತ್ರಾವಶೇಷೋ ನ ಹಿ ಗ್ರಾಮಾಂತರಾಪ್ತಿವತ್ .  
ನಿರ್ಬೀಜಬ್ರಹ್ಮವಿಜ್ಞಾನಾನ್ನಿರ್ವಾಜಾಪ್ತಿಃ ಶ್ರುತೀರಿತಾ .. ೮..  
ಅನಾದಿಕಾಲಮಾರಭ್ಯ ಸ್ವಾವಿದ್ಯಾಪಲ್ಲಾವಧಿ .  
ನಾಮರೂಪಭಿದಾಶೋಭಿ ನಾನಾಬ್ರಹ್ಮಾಂಡಗರ್ಭಿತಂ .. ೯..  
ವಿರಾಡ್ಧಿರಣ್ಯಗರ್ಭೇಶಚಿತ್ಸಾಮಾನ್ಯೈರಧಿಷ್ಠಿತಂ .  
ತತ್ತದಂಡೋಚಿತಬ್ರಹ್ಮವಿಷ್ಣುರುದ್ರಾಯುತಾನ್ವಿತಂ .. ೧೦..  
ವಿಚಿತ್ರಕರ್ಮಾವರಣಪುಣ್ಯಪಾಪಭ್ರಮೋಜ್ವಲಂ .  
ನಾನಾವಿಧಪ್ರಾಣಿಜಾತಜುಷ್ಟಮಾವಿದ್ಯಕಂ ಪದಂ .. ೧೧..  
ವಿಶೇಷಸಾಮಾನ್ಯಯುಕ್ತಂ ಸತ್ಯತ್ವೇನಾನುಭೂಯತೇ .  
ತಥಾ ಸತಿ ಕಥಂ ನಿರ್ವಿಶೇಷಜ್ಞಾನಂ ನೃಣಾಂ ನ ತತ್ .. ೧೨..  
ಉಪೇಯೋಪಾಯಭೇದೇನ ನಾಮಚಿದ್ ದ್ವಿವಿಘೇರಿತಾ .  
ತತ್ರೋಪೇಯನಾಮ ಸತ್ತಾಸಾಮಾನ್ಯಮಭಿಧೀಯತೇ .. ೧೩..

ನಾಮಾಭಿಧಾನಂ ನಾಮಿ ಚಿದಭಿಧೇಯಂ ತಯೋರ್ನ ಭಿತ್ .  
 ಏವಂ ಜ್ಞಾನವಿಭಾತಂ ಯದುಪಾಯಾಭಿಧನಾಮ ತತ್ .. ೧೪..  
 ನ ಹ್ಯುಪಾಯಂ ವಿನೋಪೇವಮಾಪ್ತಂ ಶಕ್ಯಂ ಮನೀಷಿಭಿಃ .  
 ತಸ್ಮಾದುಪಾಯಸರ್ವಸ್ವಂ ಜ್ಞಾತ್ವಾನುಷ್ಠಾನತಃ ಪರಂ .. ೧೫..  
 ಯಜ್ಜನ್ಮ ಚರಮಂ ತತ್ರೋಪೇಯನಾಮ ಚಿದಾತ್ಮಕಂ .  
 ಉಪೇಯಶ್ರೀರಾಮನಾಮತಯಾ ವಿದ್ವಾನ್ ವಿಶಿಷ್ಯತೇ .. ೧೬..  
 ಸ್ವಾವಿದ್ಯಾಪದತತ್ಕಾರ್ಯಭ್ರಮಾರೂಢಾಧಿಕಾರಿಣಾಂ .  
 ಸ್ವಾಂತಃಕರಣಮಾಲಿನ್ಯದೋಷೇಣೋಪಾಯನಾಮಚಿತ್ .. ೧೭..  
 ಚತುರ್ಥಾ ಭಿದ್ಯತೇ ಸ್ಥೂಲಸ್ಥೂಕ್ಷಬೀಜತುರೀಯತಃ .  
 ಯಸ್ಯಾಂತಃಕರಣಂ ಭೂರಿಪಾಪೇನ ಕಬಲೀಕೃತಂ .. ೧೮..  
 ಸ ಚೋಪಾಯಸ್ಥೂಲನಾಮ ಸ್ಮರೇದಘವಿಮುಕ್ತಯೇ .  
 ಸ್ವಾವಿದ್ಯಾಪದವೀನಾಶಯೋಗವೈರಾಜರೂಪತಃ .. ೧೯..  
 ರಾಜಮಾನಂ ಮಹೋ ರಾಮನಾಮ ಸ್ಥೂಲಚಿದುಚ್ಯತೇ .  
 ಸತ್ತ್ವಸತ್ತತಮೋಪಾಧಿಂ ಸರ್ವತಃ ಪಾಣಿಮಸ್ತಕಂ .. ೨೦..  
 ರಾಮಂ ವೈಶ್ವಾನರಂ ಧ್ಯಾತ್ವಾ ರಾಮರಾಮೇತಿ ಸರ್ವದಾ .  
 ಲಜ್ಜಾಂ ಹಿತ್ವಾ ಸ್ಮರಣತಃ ಸರ್ವಪಾಪಕ್ಷಯೋ ಭವೇತ್ .. ೨೧..  
 ಸದಾ ರಾಮೇತಿ ನಾಮೈವ ಸ್ಮರತಾಮಘಸಂಚಯಂ .  
 ನೀಶೇಷಂ ನಾಶಯಿತ್ವಾಥ ಕ್ರಮಮುಕ್ತಿ ವಿಧಾಸ್ಯತಿ .. ೨೨..  
 ಸ್ವಾಂತಃಕರಣಸಂಭೂತಸಂಚಿತಾಘನಿವೃತ್ತಯೇ .  
 ಸರ್ವವರ್ಣೈರಾಶ್ರಮಿಭಿಃ ಸ್ಮರ್ತವ್ಯಂ ನಾಮ ಸರ್ವದಾ .. ೨೩..  
 ನಾಮ ಕೀರ್ತಯತಃ ಪುಂಸೋ ನಾಸ್ತಿ ಪಾತಕಮಣ್ವಪಿ .  
 ಗೃಹ್ಣಾಮಿ ತಪ್ತಾಯಃಪಿಂಡಮಹಿಭಾಂಡೇ ಕರೇಂ ಕ್ಷಿಪೇ .. ೨೪..  
 ನಾಮಸ್ಮರ್ತುರಪಾಪಿತ್ವಾದಕಾರ್ಯೇ ನ ಭವೇನ್ನೃತಿಃ .  
 ನಾಮಾಪರಾಧದಶಕಂ ತಂ ದ್ರಷ್ಟುಂ ವಾ ಕಥಂ ಶಕಂ .. ೨೫..  
 ಯದಿ ಸ್ಪೃಶೇತ್ ಪ್ರಮಾದೇನ ನಾಮ ತನ್ನಾಶಯೇತ್ತರಾಂ .  
 ಗಾಣಪತ್ಯಶೈವಶಾಕ್ತಸೌರವೈಷ್ಣವನಾಮಸು .. ೨೬..  
 ರಾಮನಾನ್ಯಃ ಫಲಾಧಿಕ್ಯಮಾಹುಸ್ತಾರಕರೂಪತಃ .  
 ರಾಮ ಏವ ಪರಂ ಬ್ರಹ್ಮ ರಾಮ ಏವ ಪರಂ ತಪಃ .. ೨೭..  
 ರಾಮ ಏವ ಪರಂ ತತ್ತ್ವಂ ಶ್ರೀರಾಮೋ ಬ್ರಹ್ಮ ತಾರಕಂ .  
 ಇತಿ ಶ್ರುತೇಸ್ತಚ್ಚೀರಾಮನಾಮತುಲ್ಯಂ ನ ವಿದ್ಯತೇ .. ೨೮..  
 ನಾರಾಯಣಾಷ್ಟಾಕ್ಷರೇ ತು ರಾಮನಾಮಾದ್ಯವರ್ಣಕಂ .

ನ ಯೋಜಿತಂ ಯದಿ ತದಾ ನಾಯನಾಯ ಮನುರ್ಭವೇತ್ .. ೨೯..  
 ದಿವ್ಯಶ್ರೀಶಿವಪಂಚಾರ್ಣೇ ರಾಮನಾಮಾಂತ್ಯವರ್ಣಕಂ .  
 ನ ಯೋಜಿತಂ ಯದಿ ತದಾ ನ ಶಿವಾಯ ಭವೇನ್ನಮಃ .. ೩೦..  
 ಮನುದ್ವಯಂ ಯದಾ ರಾಮನಾಮದ್ವಧಕ್ಷರಯೋಜಿತಂ .  
 ತದಾ ಶಿವಾಯಾನಾಯ ಭವತ್ಯೇವ ನ ಸಂಶಯಃ .. ೩೧..  
 ಶಿವನಾರಾಯಣಮನುಮುಕ್ತಿದಾಪನಶಕ್ತಿದಂ .  
 ತಸ್ಮಾತ್ ಪ್ರಾಧಾನ್ಯತೋ ನಾಮ ಸ್ಮರತಾಂ ಮುಕ್ತಿದಾಯನೇ .. ೩೨..  
 ಶಕ್ತಿರಸ್ತೀತಿ ಕಿಂ ಚಿತ್ರಂ ಸ್ಮರ್ತೃಟನ್ ನಾಮೋದ್ಧರೇತ್ ಕ್ಷಣಾತ್ .  
 ಹೃದ್ದೇಶೇ ಯೇನ ಸತತಂ ಸ್ಮೃತಂ ತೇನ ಮಹಾತ್ಮನಾ .. ೩೩..  
 ಸಾಧಿತಂ ಭಗವತ್ತ್ವಂ ತಸ್ಯ ಕಿಂ ದುರ್ಲಭಂ ಭವೇತ್ .  
 ಚರಮಶ್ವಾಸವೇಲಾಯಾಂ ರಾಮ ರಾಮೇತಿ ಯಃ ಸ್ಮರೇತ್ .. ೩೪..  
 ಸ ನಿಧರ್ತಾಘನಿಚಯೋ ಸುಕ್ತಿಮೇತಿ ನ ಸಂಶಯಃ .  
 ರಾಮಚಂದ್ರೇತ್ಯೇಕವಾರಮನಿಚ್ಛಾಸ್ಮೃತಿಮಾತ್ರತಃ .. ೩೫..  
 ಯಾವನ್ನಶ್ಯೇತ್ ಪಾಪಬೃಂದಂ ಕಲ್ಪಕೋಟಿಶತೈಃ ಕೃತಂ .  
 ತಾವತ್ ಕರ್ತವ್ಯಮಿತ್ಯೇವ ದೃಢನಿಶ್ಚಯಪೂರ್ವಕಂ .. ೩೬..  
 ಕೋಟಿಕೋಟಿಕೋಟಿಜನ್ಮಶತೇನಾಪಿ ಪ್ರಯತ್ನತಃ .  
 ತಾವತ್ ಕರ್ತುಂ ಸಮರ್ಥಃ ಕಃ ಸರ್ವಜ್ಞ ವದ ಸೋಽಸ್ಮಿ ಚೇತ್ .. ೩೭..  
 ಅಸ್ತೀತ್ಯೇವಂ ವದಸಿ ಚೇನ್ನಾಮ ತೇ ಪಾಪಘಾತುಕಂ .  
 ನ ಭವೇದ್ಧುರ್ವಲತ್ಯಾತ್ ತತ್ ತದಾ ಭವತು ಮೇ ಜನಿಃ .. ೩೮..  
 ನಾಸ್ತೀತ್ಯೇವಂ ಯದಿ ಮತಂ ಸಫಲೋ ಮಮ ನಿಶ್ಚಯಃ .  
 ತಸ್ಮಾದಹಂ ಕೋಟಿಜನ್ಮಪಾಪಬೃಂದಾಪನುತ್ತಯೇ .. ೩೯..  
 ಶ್ರೀರಾಮಚಂದ್ರ ತೇ ನಾಮ ಬುದ್ಧಿಪೂರ್ವಂ ಜಪನ್ ಸ್ಥಿತಃ .  
 ತ್ರಿವಾರಂ ರಾಮನಾಮಾಶು ಸ್ಮೃತ್ವಾ ಕರ್ಮತ್ರಯಾನ್ವಿತಾಂ .. ೪೦..  
 ಆವೃತಿತ್ರಯತದ್ಧೇತುಸ್ವಾವಿದ್ಯಾಂ ನಾಶಯಾಮ್ಯಹಂ .  
 ಅಸ್ಮಿನ್ನರ್ಥೇ ಪ್ರಮಾಣಾನಿ ಶ್ರುತಯಃ ಸಂತಿ ಕೋಟಿಶಃ .. ೪೧..  
 ಸ್ಮೃತಯಶ್ಚ ತಥಾ ಭೂರಿ ನಿಶ್ಚಯಂ ಯಾಂತು ಭೂಸುರಾಃ .  
 ಕೃತಂ ದಿನೇ ಯದ್ದುರಿತಂ ಪಕ್ಷಮಾಸರ್ತುರ್ವರ್ಷಜಂ .. ೪೨..  
 ಸರ್ವಂ ದಹತಿ ನಿಃಶೇಷಂ ತೂಲಾಚಲಮಿವಾನಲಃ  
 ಬ್ರಹ್ಮಹತ್ಯಾಸಹಸ್ರಾಣಿ ಜ್ಞಾನಾಜ್ಞಾನಕೃತಾನಿ ಚ .. ೪೩..  
 ಸ್ವರ್ಣಸ್ತೇಯಸುರಾಪಾನಗುರುತಲ್ಪಾಯುತಾನಿ ಚ .  
 ಕೋಟಿಕೋಟಿಸಹಸ್ರಾಣಿ ಉಪಪಾತಕಜಾನ್ಯಪಿ .. ೪೪..

ಸರ್ವಾಣ್ಯಪಿ ಪ್ರಣಶ್ಯಂತಿ ರಾಮನಾಮಾನುಕ್ರೀತನಾತೂ .  
ಯತ್ ಪ್ರಯಾಗಾದಿತಿರ್ಧಾರ್ಥಾಕ್ರಪ್ರಾಯಶ್ಚಿತ್ತಶತೈರಪಿ .. ೪೫..  
ನೈವಾಪನೋದ್ಯತೇ ಪಾಪಂ ತದಪ್ಯಾಶು ವಿನಾಶಯೇತ್ .  
ಪುಣ್ಯಕ್ಷೇತ್ರೇಷು ಸರ್ವೇಷು ಕುರುಕ್ಷೇತ್ರಾದಿಷು ಸ್ವಯಂ .. ೪೬..  
ಬುದ್ಧಿಪೂರ್ವಮಧಂ ಕೃತ್ವಾ ತದಪ್ಯಾಶು ವಿನಾಶಯೇತ್ .  
ಕೃಚ್ಛೈಸ್ತಪ್ತಪರಾಕಾದ್ಯೈರ್ನಾನಾಚಾಂದ್ರಾಯಣೈರಪಿ .. ೪೭..  
ಪಾಪಂ ಚ ನಾಪನೋದ್ಯಂ ಯತ್ ತದಪ್ಯಾಶು ವಿನಾಶಯೇತ್ .  
ಆತ್ಮತುಲ್ಯಸುವರ್ಣಾದಿದಾನೈರ್ಬಹುವಿದೈರಪಿ .. ೪೮..  
ಕಿಂಚಿದಪ್ಯಪರಿಕ್ಷೀಣಂ ತದಪ್ಯಾಶು ವಿನಾಶಯೇತ್ .  
ಸದಾ ರಾಮೋಽಹಮಸ್ಮೀತಿ ತತ್ತ್ವತಃ ಪ್ರವದಂತಿ ಯೇ .. ೪೯..  
ನ ತೇ ಸಂಸಾರಿಣೋ ನೂನಂ ರಾಮ ಏವ ನ ಸಂಶಯಃ .  
ಚತುರ್ವಿಧಾ ಭಜಂತೇ ಮಾಂ ಜನಾಃ ಸುಕೃತಿನೋಽರ್ಜುನ .. ೫೦..  
ಓಮಿತ್ರೈಕಾಕ್ಷರಂ ಬ್ರಹ್ಮ ವ್ಯಾಹರನ್ ಮಾಮನುಸ್ಮರನ್ .  
ಯಃ ಪ್ರಯಾತಿ ತ್ಯಜನ್ ದೇಹಂ ಸ ಯಾತಿ ಪರಮಾಂ ಗತಿಂ .. ೫೧..  
ಸತತಂ ಕೀರ್ತಯಂತೋ ಮಾಂ ಯತಂತಶ್ಚ ದೃಢವ್ರತಾಃ .  
ನಮಸ್ಯಂತಶ್ಚ ಮಾಂ ಭಕ್ತ್ಯಾ ನಿತ್ಯಯುಕ್ತಾ ಉಪಾಸತೇ .. ೫೨..  
ತೇಷಾಮಹಂ ಸಮುದ್ಧರ್ತೇ ತೈವಮಾದಿಶ್ರುತೇಃ ಸ್ಮೃತೇಃ .  
ವಿವಶೇನ ಪ್ರಯತ್ನೇನ ಜ್ಞಾನೇನಾಜ್ಞಾನತೋಽಪಿ ವಾ .. ೫೩..  
ನಾಮಸ್ಮರಣತೋಽಪಾಪೋ ವಿದ್ವಾನಸೃತಮಶ್ನುತೇ .  
ಮಯೋಕ್ತಂ ಸಕಲಂ ನಾರ್ಥವಾದಃ ಸತ್ಯಂ ನ ಸಂಶಯಃ .. ೫೪..  
ಶ್ರೀರಾಮನಾಮ್ನ್ಯರ್ಥವಾದಂ ಸಂಭಾವಯತಿ ಯೋ ನರಃ .  
ಸ ಮಹಾಪಾತಕಿಭ್ಯೋಽಪಿ ವರಿಷ್ಠ ಇತಿ ಕೀರ್ತಿತಃ .. ೫೫..  
ತತ್ಪಾಪಶಾಂತಯೇ ನಾಮ ವಿನಾಸ್ವನ್ನ ಹಿ ವಿದ್ಯತೇ .  
ಇತಿ ಶ್ರುತಿಸ್ಮೃತಿಶತಪ್ರಮಾಣಜ್ಞಾನವಾನ್ ಮುನಿಃ .. ೫೬..  
ಶ್ರೀರಾಮಸಾರೂಪ್ಯಮುಕ್ತಿಂ ಸಾಯುಜ್ಯಂ ವೈತಿ ನಾನ್ಯಥಾ .  
ಯಾವತ್ ಪಶ್ಯತಿ ವೈರಾಜರೂಪಂ ಸರ್ವತ್ರ ಸರ್ವದಾ .. ೫೭..  
ತಾವದಿತ್ಥಂ ಸ್ಮರೇನ್ನಾಮ ಮನಸಾ ವಚಸಾರ್ಥವಾ .  
ತತ್ಸೂಪಾಯಸೂಕ್ಷ್ಮಾಂಶನಾಮಸ್ಮರಣಧೀರ್ಭವೇತ್ .. ೫೮..  
ಸ್ವಾವಿದ್ಯಾಪದಸೂಕ್ಷ್ಮಾಂಶಯೋಗಸೂತ್ರಸ್ವರೂಪತಃ .  
ರಾಜಮಾನಂ ಮಹೋ ರಾಮನಾಮ ಸೂಕ್ಷ್ಮಚಿದುಚ್ಯತೇ .. ೫೯..  
ಸತ್ತವಸತ್ತ ರಜೋಪಾಧಿಂ ಸರ್ವಲಿಂಗಾಭಿಮಾನಿನಂ .

ಸ್ವವಿಕಲ್ಪಿತವೈರಾಜತತ್ಕಾರ್ಯಗ್ರಾಸಪೂರ್ವಕಂ .. ೬೦..  
 ಸೂತ್ರಾತ್ಮಭಾವಮಾಪನ್ನಂ ಶ್ರೀರಾಮಂ ಕರುಣಾನಿಧಿಂ .  
 ಧ್ಯಾತ್ವಾ ಪೂರ್ವೋಕ್ತವಿಧಯಾ ರಾಮನಾಮ ಸದಾ ಸ್ಮರೇತ್ .. ೬೧..  
 ಯಾವದ್ಧಿ ಬಹಿದೇಶೇ ಚಾಂತರಾಲೇ ತಯೋರಪಿ .  
 ಸೂತ್ರಾಖ್ಯಶ್ರೀರಾಮನಾಮ ಸ್ವರೂಪೇಣ ಪ್ರಕಾಶತೇ .. ೬೨..  
 ತಾವಜ್ಜೀರಾಮರಾಮೇತಿ ಮನಸಾ ನಾಮ ಸಂಸ್ಮರೇತ್ .  
 ತತಸ್ತೂಪಾಯಬೀಜಾಂಶನಾಮಸ್ಮರಣಧೀರ್ಭವೇತ್ .. ೬೩..  
 ಸ್ವಾವಿದ್ಯಾಪದಬೀಜಾಂಶಯೋಗಬೀಜಸ್ವರೂಪತಃ .  
 ರಾಜಮಾನಂ ಮಹೋ ರಾಮನಾಮಬೀಜಚಿದುಚ್ಯತೇ .. ೬೪..  
 ಸತ್ತ್ವ ಸಾತ್ತಿವಕಸತ್ತವಾಂಗಂ ಸಾರ್ವಜ್ಞ್ಯಾದಿಗುಣೈರ್ಯುತಂ .  
 ಸ್ವಕಲ್ಪಿತವಿರಾಟ್ರೂಪಪಂಚಗ್ರಾಸಪೂರ್ವಕಂ .. ೬೫..  
 ಬೀಜಮಾತ್ರತಯಾ ಶಿಷ್ಟಂ ಸರ್ವಕಾರಣವೈಭವಂ .  
 ನಿರ್ಹೇತುಕದಯಾಸಿಂಧುಂ ರಾಮಂ ಧ್ಯಾತ್ವಾ ದಿವಾನಿಶಂ .. ೬೬..  
 ಪೂರ್ವಪರ್ಯಾಯಗದಿತರಾಮನಾಮ ಸದಾ ಸ್ಮರೇತ್ .  
 ಯಾವಜ್ಜೀರಾಮನಾಮಾರ್ಥಃ ಪ್ರತ್ಯಕ್ಷರವಿಭಾಗತಃ .. ೬೭..  
 ಭವೇತ್ ಕರಾಮಲಕವತ್ ತಾವನ್ನಾಮ ಸ್ಮರೇದ್ ಬುಧಃ .  
 ತದರ್ಥೋಂ ರೇಫ ಆಮ್ನಾತಸ್ತ್ವ ಮರ್ಥೋ ಮಾರ್ಣ ಉಚ್ಯತೇ .. ೬೮..  
 ರಾರ್ಣೇನ ಮಾರ್ಣಸಂಯೋಗೋ ಭವೇದಸಿಪದಾರ್ಥಕಃ .  
 ರವಾಚ್ಯಮೀಶಚೈತನ್ಯಂ ರಲಕ್ಷ್ಯಂ ಸತ್ಯಚಿತ್ಸುಖಂ .. ೬೯..  
 ಮವಾಚ್ಯಂ ಜೀವಚೈತನ್ಯಂ ಮಲಕ್ಷ್ಯಂ ಪ್ರತ್ಯಗೀರಿತಂ .  
 ವಿಷಮೋಪಾಧಿತೋ ರಾಮವಾಚ್ಯಯೋರ್ನೈಕ್ಯಮಿಷ್ಟತೇ .. ೭೦..  
 ರಾಮಾರ್ಣವಾಚ್ಯಾಪವಾದಾಧಾರಲಕ್ಷ್ಯಚಿದಾತ್ಮನೋಃ .  
 ಸಾಮಾನಾಧಿಕರಣ್ಯೇನ ತಯೋರೈಕ್ಯಂ ಶ್ರುತೀರಿತಂ .. ೭೧..  
 ಆದ್ಯೋ ರಾ ತತ್ಪದಾರ್ಥಃ ಸ್ಯಾನ್ಮಕಾರಸ್ತ್ವಂಪದಾರ್ಥವಾನ್ .  
 ತಯೋಃ ಸಂಯೋಜನಮಸೀತ್ಯರ್ಥೇ ತತ್ಪದವಿದೋ ವಿದುಃ .. ೭೨..  
 ಬ್ರಹ್ಮಾತ್ಮೈವ ಭವೇದಾತ್ಮಾ ಬ್ರಹ್ಮೈವಾತ್ಮಾ ನ ಸಂಶಯಃ .  
 ಏವಂ ವಿಚಾರ್ಯ ನಾಮಾರ್ಥಂ ಶ್ರುತ್ಯಾಚಾರ್ಯಪ್ರಸಾದತಃ .. ೭೩..  
 ತತಸ್ತೂಪಾಯತುರ್ಯಾಂಶನಾಮಾನುಷ್ಠಾನಧೀರ್ಭವೇತ್ .  
 ಸ್ವಾವಿದ್ಯಾಪದತುರ್ಯಾಂಶಯೋಗಸಾಕ್ಷಿಸ್ವರೂಪತಃ .. ೭೪..  
 ರಾಜಮಾನಂ ಮಹೋ ರಾಮನಾಮ ತುರ್ಯಚಿದುಚ್ಯತೇ  
 ಚಿತ್ಸಾಮಾನ್ಯೋಪಾಧಿಲಬ್ಧಸರ್ವಸಾಕ್ಷಿಸ್ವರೂಪಕಂ .. ೭೫..

ಸ್ವಕಲ್ಪಿತವಿರಾಟ್ಯೂತ್ರಬೀಜತತ್ಕಾರ್ಯವಿಶ್ರಮಂ .  
 ಕಬಲೀಕೃತ್ಯ ತತ್ಸರ್ವಾಧಾರತ್ವೇನಾವಶೇಷಿತಂ .. ೭೬..  
 ಸರ್ವೋದಾಸೀನಚೈತನ್ಯಮಪಿ ಭಕ್ತಾವನೋತ್ಸುಕಂ .  
 ಶ್ರೀರಾಮನಾಮಸಾಮ್ರಾಜ್ಯಂ ಸ್ವಾಭೇದೇನೈವ ಭಾವಯೇತ್ .. ೭೭..  
 ಯಾವತ್ ಸಮಸ್ತಾಧಿಷ್ಠಾನಸಾಕ್ಷ್ಯಸ್ಮೀತಿ ದೃಢಾ ಮತಿಃ .  
 ಸರೂಪವಿಲಯಂ ಯಾತಿ ತಾವದೇವಂ ವಿಭಾವಯೇತ್ .. ೭೮..  
 ಶಾಸ್ತ್ರಜಜ್ಞಾನವಿಜ್ಞಾನಸಮ್ಯಗ್ಜ್ಞಾನಪ್ರಭಾವತಃ .  
 ಕರ್ಮತ್ರಯತ್ರಾ ವರಣಭಾಗತ್ರಯಲಯೋದ್ಭವಂ .. ೭೯..  
 ವಿತ್ವಂ ವರತ್ವಂ ವರ್ಯತ್ವಮೇತ್ಯ ಸಾಕ್ಷೀ ಭವೇನ್ಮನಿಃ .  
 ಸರ್ವಾಧಾರತಯಾ ಶಿಷ್ಟಸಾಕ್ಷ್ಯಾಪ್ತಿಯದಿ ರೋಚತೇ .. ೮೦..  
 ತದಾ ತದ್ರೂಪೇಣ ತಿಷ್ಠ ಸರ್ವಾಧಿಷ್ಠಾನಸಾಕ್ಷಿಣಃ .  
 ಸತ್ತಾಸಾಮಾನ್ಯಾಪ್ತಿಕಾಲೇ ಯಾಸ್ಯಸಿ ತ್ವಂ ಪರಾದ್ವಯಂ .. ೮೧..  
 ಇದಾನೀಮಿತಿ -  
 ಇದಾನೀಂ ತೇ ಯದ್ಯುಪೇಯನಾಮಬ್ರಹ್ಮಾವಶೇಷಧೀಃ .  
 ಭವೇತ್ ತದೋಪಾಯನಾಮಚತುರ್ಭಾಗಸಮನ್ವಿತಂ .. ೮೨..  
 ಸ್ವಾವಿದ್ಯಾಪದತತ್ಕಾರ್ಯಜಾತಂ ಶಶವಿಷಾಣವತ್ .  
 ಜ್ಞಾತ್ವಾತ್ಯಂತಾಸತ್ತ್ವಮಿತಿ ನಿತ್ಯಭಾವಸ್ವರೂಪಕಂ .. ೮೩..  
 ವಿಕಲೇಬರಕೈವಲ್ಯೋಪೇಯನಾಮಸ್ವರೂಪತಃ .  
 ಪರಮಾದ್ವೈತರೂಪೇಣ ಶಿಷ್ಯಸೇ ನಾತ್ರ ಸಂಶಯಃ .. ೮೪..  
 ನಿರ್ಬೀಜಬ್ರಹ್ಮವಿಜ್ಞಾನಸಮಕಾಲಂ ಮಹಾಮುನಿಃ .  
 ನಿರ್ಬೀಜಸತ್ತಾಸಾಮಾನ್ಯಬ್ರಹ್ಮೈವ ಭವತಿ ಶ್ರುತೇಃ .. ೮೫..  
 ಶ್ರೀವಾಸುದೇವೇಂದ್ರಶಿಷ್ಯರಾಮಚಂದ್ರೇಂದ್ರಯೋಗಿನಾ .  
 ಉಪೇಯಶ್ರೀರಾಮನಾಮಪರಮಾರ್ಥೋ ನಿರೂಪಿತಃ .. ೮೬..  
 ಯ ಇತ್ಥಂ ರಾಮನಾಮಾರ್ಥಂ ಜ್ಞಾತ್ವಾ ನಾಮ ಸ್ಮರೇತ್ ಸದಾ .  
 ಸ ಯಾತಿ ಪರಮಾದ್ವೈತಮಹಾಸಾಮ್ರಾಜ್ಯವೈಭವಂ .  
 ಸಪ್ತಾಶೀತಿಗ್ರಂಥಯುತಾ ಶ್ರೀನಾಮಾರ್ಥವಿವೇಕಚಿತ್ .. ೮೭..  
 ಇತಿ ಉಪನಿಷದ್ಬ್ರಹ್ಮಯೋಗಿವಿರಚಿತಃ ನಾಮಾರ್ಥವಿವೇಕಃ ಸಂಪೂರ್ಣಃ .

Upanishadbrahmayogin ಉಪನಿಷದ್ಬ್ರಹ್ಮಯೋಗಿನ್ composed nAmArthavivekaH  
 ನಾಮಾರ್ಥವಿವೇಕಃ in verses as well as its prose commentary ವ್ಯಾಖ್ಯಾ Upeya-nama-  
 viveka ಉಪೇಯನಾಮವಿವೇಕಃ (reference link is below).

The Upeya-nama-viveka is a good and authoritative treatise on Nāmasiddhānta. It is a manual (prakarana) dealing with the subject (viṣaya) of the glory of the recitation of Rama-naman or the name of Rama who is one of the incarnations of the Supreme. Its aim (prayojana) is to aid the devotee to realize identity with Rāma and it has relation (sambandha) to the subject of the Supreme as it portrays it. And one who desires to experience the pleasures of the Supreme Bliss is entitled to study it is an adhikarin. The treatise points out that the recitation of God's name is a means (upāya) for realizing God (upeya) and declares that the name itself is the Supreme Being. In the course of its exposition, it defines and explains terms like upāya, upeya, sattā and Rāma-cit and builds the Nāmasiddhānta doctrines on a sound and logical basis. It not only establishes the identity between Rama and Brahman on the basis of statements made in Śruti and Smṛti texts but also relates the name of Rama with the state ment 'tat tvam asi'. It finally teaches that the recita-tion of the Lord's name removes from the devotee all traces of sin and prepares his mind for cultivating the sense of identity (advaita-bhāvanā) between him-self and the Supreme: Rāmo ham aham eva Rama iti bhāvayet'.

Encoded and proofread by Mrityunjay Pandey

---



*Namarthavivekah*

pdf was typeset on October 21, 2025



Please send corrections to [sanskrit@cheerful.com](mailto:sanskrit@cheerful.com)

